

त्रियुगा नगरपालिका

नगर सभाको सत्रौ अधिवेशनमा नगर प्रमुख वसन्त कुमार बस्नेतबाट प्रस्तुत

आर्थिक वर्ष २०८३/८४ को वार्षिक नगर विकास नीति तथा कार्यक्रम

त्रियुगा नगरपालिकाको नगर सभाको सत्रौ अधिवेशनका माननीय सभाध्यक्ष महोदय,

नगर सभाका सदस्यज्यूहरू, राष्ट्रसेवक कर्मचारी, सञ्चारकर्मी एवं सम्पूर्ण नगरवासी दाजुभाइ तथा दिदीबहिनीहरू,

- त्रियुगा नगरपालिकाको "स्वस्थ, शिक्षित, उद्यमशील हाम्रो सहर: सुखी, सभ्य र समुन्नत त्रियुगा नगर" भन्ने दूरदृष्टिलाई आत्मसात् गर्दै यस नगरमा विकासका मूलभूत पूर्वाधारहरू तयार हुँदै गइरहेका छन्।
- त्रियुगा नगरले हालसम्म प्राप्त गरेका उपलब्धिहरूलाई संस्थागत गर्दै नगरवासीहरूमा स्थानीय सरकारप्रतिको आशा र भरोसामा अभिवृद्धि गर्न तथा आर्थिक-सामाजिक रूपान्तरणका लागि हामी पूर्ण रूपमा प्रतिबद्ध छौं।
- हाम्रो यस साझा लक्ष्यलाई पूरा गर्नका लागि निरन्तर साथ, सहयोग, भरोसा, विश्वास र रचनात्मक सल्लाह-सुझाव दिनुहुने सम्पूर्ण त्रियुगा नगरवासीहरूमा हार्दिक आभार प्रकट गर्दै यस गरिमामय नगर सभाको सत्रौ अधिवेशनमा आगामी आर्थिक वर्ष २०८३/८४ को वार्षिक नगर विकास नीति तथा कार्यक्रम प्रस्तुत गर्दछु।
- यस ऐतिहासिक अवसरमा लोकतन्त्र, गणतन्त्र, सङ्घीयता तथा सामाजिक न्यायका लागि आफ्नो अमूल्य जीवन उत्सर्ग गर्नुहुने सम्पूर्ण ज्ञात-अज्ञात शहीदहरूप्रति हार्दिक श्रद्धाञ्जली अर्पण गर्दछु। साथै, घाइते, बेपत्ता, अपाङ्गता भएका एवं परिवर्तनका संवाहक सम्पूर्ण आदरणीय नागरिकहरूप्रति उच्च सम्मान व्यक्त गर्दछु।
- आगामी आर्थिक वर्षको नीति, कार्यक्रम र बजेट तर्जुमा गर्दा नेपालको संविधान, सोह्रौ योजना, स्थानीय सरकार सञ्चालन ऐन, २०७४, सङ्घीय तथा प्रदेश सरकारको नीति तथा कार्यक्रम, दिगो विकास लक्ष्य, सङ्घ तथा प्रदेशले जारी गरेका नीति, कानून तथा मापदण्डहरू, विकासका अन्तरसम्बन्धित विषयहरू र नगर सभाका सदस्यज्यूहरूले दिनुभएको मार्गदर्शक सुझावहरूलाई मुख्य आधार मानिएको छ।
- यसका साथै जिल्ला र नगरस्थित क्रियाशील राजनीतिक दल, सङ्घ-संस्था, बुद्धिजीवी, समाजसेवी र त्रियुगा नगरवासी आमा-बुवा, दिदीबहिनी तथा दाजुभाइहरूबाट प्राप्त रचनात्मक सुझावहरूलाई समेत विशेष ध्यान दिइएको छ।

त्रियुगा नगरपालिकाको मिति
२०.८.२३/२०८३/१०... मा
बसेको नगर सभाको १६...औं
अधिवेशनको निर्णय प्रमाणित।

सभाध्यक्ष महोदय,

- “समुन्नत त्रियुगा नगर, सबल स्थानीय सरकार” भन्ने नगरवासीको सर्वोपरी आकाङ्क्षा पूरा गर्न त्रियुगा नगरपालिकाको आर्थिक वर्ष २०८३/८४ को नीति तथा कार्यक्रमका आधारस्तम्भहरू देहाय बमोजिम रहेका छन्:

- सरल, सहज, छिटो, प्रभावकारी र नागरिकमैत्री सेवा प्रवाह
- सामाजिक न्याय र समावेशीकरण
- उत्पादन, उत्पादकत्व र रोजगारी वृद्धि
- गुणस्तरीय शिक्षा र स्वास्थ्य सेवाको सुनिश्चितता
- दिगो पूर्वाधार विकास र वातावरण संरक्षण
- विपद् उत्थानशील विकास
- स्वस्थ प्रतिस्पर्धा, आपसी संवाद, समन्वय, सहकार्य र साझेदारी

सभाध्यक्ष महोदय एवं नगर सभाका सदस्यज्यूहरू,

- अब म आगामी आर्थिक वर्षको लागि क्षेत्रगत रूपमा परिमार्जित नीति तथा कार्यक्रमहरू प्रस्तुत गर्ने अनुमति चाहन्छु।

१. आर्थिक विकास

कृषि

- कृषि विकास रणनीतिक योजना (२०८१/८२-२०८५/८६) बमोजिमका नगर कृषि विकास कार्यक्रमहरू तर्जुमा गरी प्रभावकारी रूपमा कार्यान्वयन गरिनेछ।
- प्रत्येक वडामा माटोको डिजिटल परीक्षण गरी सोको उपयुक्तताका आधारमा उत्पादन विशेष कृषि पकेट क्षेत्रको निर्धारण र विकास गरिनेछ।
- 'किसान सहूलियत कोष' स्थापना गरी सञ्चालनमा ल्याइनेछ। कृषकहरूलाई आवश्यक कृषि अनुदान तथा सहूलियतपूर्ण कृषि ऋण यसै कोषमार्फत सहज रूपमा उपलब्ध गराउने व्यवस्था मिलाइनेछ।
- स्थानीय स्तरमा उन्नत जातका बिरुवा उत्पादन गर्न प्रत्येक वडामा कम्तीमा एक वटा बागवानी नर्सरी फार्म स्थापना गरिनेछ।
- बजारको माग अनुरूप व्यावसायिक तरकारी, फलफूल, कफी तथा मसला खेती प्रवर्द्धनका लागि विशेष प्रोत्साहन प्याकेज सञ्चालन गरिनेछ।
- कृषकहरूको उत्पादनलाई उचित मूल्य र बजार सुनिश्चित गर्न कृषि उपज सङ्कलन केन्द्रहरूको स्थापना गरिनेछ।
- उत्पादित वस्तुहरूको 'पोस्ट-हार्भेस्ट' क्षति न्यूनीकरणका लागि आधुनिक चिस्यान केन्द्र को स्थापना तथा कृषि बजारको वैज्ञानिक व्यवस्थापन गरिनेछ।
- जलवायुजन्य जोखिमबाट कृषकलाई सुरक्षित राख्न कृषि बीमा कार्यक्रमलाई नगरव्यापी रूपमा विस्तार गरिनेछ।



त्रियुगा नगरपालिकाको पिति
२०.८.३१.०३/१९०० मा
बमोजिमको नगर सभाको १६औं
अधिवेशनको निर्णय प्रमाणित।

- साना तथा मझौला सिँचाई आयोजनाहरूको विस्तार गरी हाल बाँझो रहेको जमिनलाई उत्पादनमा ल्याइनेछ।
- बडा नं ८ र ९ को रैथाने पहिचानको रूपमा रहेको 'अण्डि धान' को उत्पादकत्व बढाउन विउ संरक्षण, प्रविधि हस्तान्तरण र विशेष प्रवर्द्धन कार्यक्रम लागू गरिनेछ।
- बडा नं १४, १५ र १६ मा अदुवा, बेसार, केरा तथा कफी खेतीलाई प्रोत्साहन गर्दै स्थानीय स्तरमै प्रशोधन केन्द्र स्थापना गर्ने तथा चिज उत्पादन कार्यलाई उच्च प्राथमिकता दिइनेछ।

पशुपालन

- दूधजन्य र मासुजन्य उत्पादनमा नगर आत्मनिर्भर भइसकेको अवस्थामा यसको दिगोपनका लागि स्वास्थ्यवर्द्धक र उपभोक्तामैत्री उत्पादनलाई प्रवर्द्धन गर्दै त्रियुगाको दूध र मासुलाई विशिष्ट ब्रान्डिङ गर्न आवश्यक समन्वय र सहकार्य गरिनेछ।
- पशुपालक कृषकहरूको घरदैलोमै गुणस्तरीय पशु स्वास्थ्य सेवा पुऱ्याउन नियमित रूपमा पशु स्वास्थ्य तथा प्रजनन शिविरहरू सञ्चालन गरिनेछ।
- पशुजन्य उत्पादनको बजार, मूल्यशृङ्खला तथा व्यावसायिक उत्पादन प्रवर्द्धन कार्यक्रमहरू सञ्चालन गरिनेछ।
- भर्खरै सम्पन्न "प्रथम रौतामाई त्रियुगा पर्यटन महोत्सव २०८३" लाई थप व्यवस्थित र पर्यटन व्यवसायलाई स्थायीत्व प्रदान गर्नका लागि आन्तरिक तथा बाह्य पर्यटकहरूलाई अझ आकर्षित गर्ने उद्देश्यका साथ त्रि.न.पा. १५ अन्तरगत रानिवास रौता सडक खण्डको होटल व्यवसायी तथा स्थानीय बासीहरूसँगको ५०/५० प्रतिशत लागत साझेदारीमा कार्यक्रम संचालन गरिनेछ।
- कृषकहरूको मागका आधारमा च्याफ कटर, गोठ सुधार, भकारो सुधार र दाना बनाउने मेसिन लगायतका सामग्री खरिदमा ५० प्रतिशत अनुदान उपलब्ध गराउने गरी फार्म आधुनिकीकरण तथा यान्त्रीकरण कार्यक्रम सञ्चालन गरिनेछ।
- पशुपन्छीपालन व्यवसायको जोखिम न्यूनीकरण गरी कृषकहरूको व्यवसायप्रतिको आकर्षण बढाउन पशुपन्छी बीमा कार्यक्रमलाई प्रभावकारी रूपमा सञ्चालन गरिनेछ।
- व्यावसायिक पशुपालक कृषकहरूलाई आवश्यक हिउँदे, वर्षे र बहुवर्षे घाँस लगाउन प्रोत्साहन गरिनेछ र त्यस्ता घाँसका उन्नत विऊ सहज रूपमा वितरण गर्ने व्यवस्था मिलाइनेछ।
- रैथाने नश्व सुधारका लागि कृत्रिम गर्भाधारण कार्यक्रमलाई थप व्यवस्थित र प्रभावकारी रूपमा सञ्चालन गर्दै लगिनेछ।
- महामारी जन्य पशुपन्छीजन्य रोग नियन्त्रणका लागि आकस्मिक खोप तथा औषधिसहितको नियन्त्रण अभियान सञ्चालन गरिनेछ।

सहकारी क्षेत्र

- सहकारीहरूको क्षेत्रगत वर्गीकरण र एकीकरण गरी कार्यक्षेत्रमा देखिएको दोहोरोपन र अस्वस्थ प्रतिस्पर्धालाई क्रमशः हटाउँदै लगिनेछ।



त्रियुगा नगरपालिकाको मिति
२०८३/११/१० मा

- सहकारी क्षेत्रको व्यावसायिक क्षमता अभिवृद्धि गरी वित्तीय जोखिम हटाउन र आन्तरिक सुशासन कायम गर्न नियमित सघन अनुगमनसहितको सहकारी सुशासन प्रवर्द्धन कार्यक्रम सञ्चालन गरिनेछ।
- सहकारी संस्थाहरूले आ-आफ्नो उद्देश्य अनुरूपको कारोबार गर्नका लागि कृषि तथा बहुउद्देश्यीय सहकारीहरूलाई स्थानीय उत्पादनको ब्रान्डिङ र बजारीकरण गर्न आवश्यक सहजीकरण गरिनेछ।
- सहकारी संस्थाहरूको संस्थागत क्षमता विकास गरी सहकारी तथा गरिबी निवारण व्यवस्थापन सूचना प्रणालीमा अनिवार्य रूपमा आवद्ध गराइनेछ।
- स्थानीय उत्पादन तथा अत्यावश्यक वस्तुहरूको आपूर्ति, कृषिजन्य वस्तु, मल, विउ, यन्त्र र उपकरणहरू सहकारी सङ्घसंस्थाहरू मार्फत बिक्री वितरण गर्ने व्यवस्थालाई थप व्यवस्थित र प्रभावकारी बनाइनेछ।

उद्यमशीलता प्रवर्द्धन र रोजगारी

- श्रम बजारको माग, उपलब्ध स्रोत र जनशक्ति, रोजगार प्रवृत्तिको अध्ययन, रोजगारीको क्षेत्रमा रहेका अवसर तथा सम्भावनाहरूको पहिचान र समस्याहरूको निदान गरी 'रोजगार रणनीति, २०८०' मा आवश्यक परिमार्जन गरिनेछ।
- दिगो रोजगारी सिर्जना तथा उद्यमशीलता प्रवर्द्धनका लागि स्थानीय रैथाने ज्ञान, सीप र प्रविधिलाई नवप्रवर्तनकारी क्षमतासँग आवद्ध गर्दै उत्पादित वस्तुहरूको बजारीकरण सुनिश्चित गर्न 'कोशेली घर' को सञ्जाल विस्तार गरिनेछ।
- राष्ट्रिय रोजगार कार्यक्रम अन्तर्गत उत्पादन तथा उद्यमशीलताका माध्यमबाट न्यूनतम रोजगारी प्रत्याभूति, सीप विकास र उद्यमशीलता तालिम दिने कार्यलाई निरन्तरता दिइनेछ।
- रोजगार/श्रम डेस्क तथा 'श्रम संसार पोर्टल' लाई प्रभावकारी रूपमा सञ्चालन गरी श्रम र रोजगारसम्बद्ध सेवाहरू एकीकृत रूपमा प्रवाह गरिनेछ।
- वैदेशिक रोजगारबाट फर्किएका तथा रोजगारीको खोजीमा रहेका व्यक्तिहरूको सीप, अनुभव र क्षमताको आधारमा पुँजी र प्रविधि जोडी उद्यम/व्यवसाय सञ्चालन गर्न 'पुनःएकीकरण कार्यक्रम' लाई निरन्तरता दिइनेछ।
- गरिबी न्यूनीकरणका लागि लघु उद्यम विकास कार्यक्रमलाई निरन्तरता दिँदै महिला, दलित, सीमान्तकृत र विपन्न परिवारका लागि दिगो स्वरोजगारीका अवसरहरू सिर्जना गरिनेछ।
- आप्रवासन सूचना केन्द्रलाई प्रभावकारी रूपमा व्यवस्थित गरी वैदेशिक रोजगारमा जाने व्यक्तिहरूको यात्रालाई सुरक्षित, मर्यादित र उपलब्धीमूलक बनाइनेछ।
- सार्वजनिक-निजी साझेदारी अन्तर्गत व्यावसायिक सीप र आधुनिक तालिमको माध्यमबाट हिंसा पीडित, सीमान्तकृत, दलित, विपन्न र युवाहरूलाई सम्मानजनक रोजगारीको प्रत्याभूति गर्ने कार्यलाई प्राथमिकता दिइनेछ।

पर्यटन क्षेत्र

- "मौलिक कला र संस्कृति: आन्तरिक पर्यटनबाट समृद्धि" भन्ने नाराका साथ त्रियुगा नगरपालिकाभित्र रहेका ऐतिहासिक, प्राकृतिक, धार्मिक तथा सांस्कृतिक महत्त्वका स्थानहरूको विस्तृत 'डिजिटल पर्यटन प्रोफाइल' तयार गरिनेछ।

त्रियुगा नगरपालिकाको वित्ति
२०८२/०३/१० मा
नयेको नगर सभाको १६ औं
प्राप्त प्रमाणित।

- स्थानीय होटल तथा रिसोर्ट व्यवसायमा स्थानीय उत्पादनहरूको प्रवर्द्धन तथा बजारीकरण गरी पर्यटन क्षेत्रको विकास गर्न रौता महोत्सव, राजथला कार्यक्रम र होमस्टे (घरवास) प्रवर्द्धन जस्ता लक्षित कार्यक्रमहरू सञ्चालन गरिनेछ।
- सांस्कृतिक विविधताको संवर्द्धनका लागि त्रियुगा रौता महोत्सव, जितिया, छैट, माथी, न्वागी, साकेला, लाखे पर्व एवं विभिन्न उत्सवहरूलाई निरन्तरता दिइनेछ।
- पाराग्लाइडिङ, राफ्टिङ, साइक्लिङ जस्ता साहसिक पर्यटन क्षेत्रको विकास र प्रवर्द्धनका लागि सम्भाव्यता अध्ययन गरी निजी क्षेत्रसँगको सहकार्यमा कार्यक्रमहरू अगाडि बढाइनेछ।
- त्रियुगा पार्क र मेयर पार्क निर्माण कार्यलाई निरन्तरता दिँदै यसको दिगो सञ्चालन र व्यवस्थापनमा समुदाय तथा निजी क्षेत्रसँग साझेदारी गरिनेछ।
- सङ्घीय र प्रदेश तहको सहयोगमा पहाडी वडाहरूमा मानसिक स्वास्थ्यता र बौद्धिक रमणीयताका लागि 'हिल स्टेशन' गन्तव्य निर्माण गर्ने कार्यलाई तीव्रता दिइनेछ।
- योग, ध्यान तथा प्राकृतिक चिकित्साका माध्यमबाट सकारात्मक सोचको अभिवृद्धि गरी त्रियुगा नगरलाई आरोग्य र अध्यात्म पर्यटन स्थलको रूपमा प्रवर्द्धन गरिनेछ।
- त्रियुगा नगरपालिकालाई वास्तुशास्त्र, तन्त्रशास्त्र र ज्योतिष विद्याको अध्ययन केन्द्र बनाउने उद्देश्यका साथ यस नगरपालिकाको वडा नं ७ चकलघाट (नागेश्वरी चौर) मा दक्षिण एसियाली तन्त्र-वास्तु तथा ज्योतिष अध्ययन अनुसन्धान केन्द्र स्थापना गर्न विशेष पहल गरिनेछ।

२. सामाजिक विकास

शिक्षा

- त्रियुगा नगरपालिकाको स्वीकृत 'दश वर्षे शैक्षिक योजना' बमोजिम माध्यमिक तहसम्मको शैक्षिक गुणस्तर सुधारका लागि परिणाममुखी कार्यक्रमहरू सञ्चालन गरिनेछ।
- सामुदायिक विद्यालयहरूमा विज्ञान, गणित र अङ्ग्रेजी विषयको शिक्षण सिकाइ पद्धतिमा सुधार ल्याउन विशेष शिक्षक तालिम तथा आधुनिक प्रविधिको प्रयोग गरिनेछ।
- विद्यार्थीहरूको विद्यालय छोड्ने दरलाई शून्यमा झार्न विद्यार्थी परामर्श र मनोसामाजिक सेवालार्ई विद्यालयस्तरमा संस्थागत गरिनेछ।
- वार्षिक नतिजा र उत्कृष्ट कार्यसम्पादनका आधारमा उत्कृष्ट विद्यालय, शिक्षक र विद्यार्थीहरूलाई पुरस्कार तथा सम्मानको व्यवस्था मिलाइनेछ।
- उच्च र प्राविधिक शिक्षा अध्ययनका लागि स्थापित 'शैक्षिक छात्रवृत्ति कोष' मार्फत विपन्न, सीमान्तकृत, असहाय, अपाङ्गता भएका र दलित समुदायका जेहेन्दार विद्यार्थीहरूलाई उच्च शिक्षा अध्ययनमा सहयोग गर्ने कार्यलाई थप विस्तार गरिनेछ।
- संस्थागत (निजी) विद्यालयहरूमा अध्ययनरत कूल विद्यार्थी सङ्ख्याको कम्तीमा १० प्रतिशत गरिव, अल्पसङ्ख्यक एवं सीमान्तकृत विद्यार्थीहरूलाई निःशुल्क (भर्ना र मासिक शुल्क) रूपमा अध्ययन गराउने नीतिलाई पारदर्शी अनलाइन प्रणाली मार्फत पूर्ण रूपमा कार्यान्वयन गरिनेछ।
- सबै विद्यालयहरूमा लैङ्गिक सम्पर्क शिक्षकको व्यवस्था गरी विद्यालयमा हुने सबै प्रकारका हिसात्मक गतिविधिहरू न्यूनीकरण गरिनेछ र मनोसामाजिक परामर्श सेवामा जोड दिइनेछ।



त्रियुगा नगरपालिकाको सिर्जित
१०.८.२०८२/१९०० मा
बसेको नगर सभाको १६औं
अधिवेशनको निर्णय प्रमाणित।

- श्विस सरकारको आर्थिक तथा प्राविधिक सहयोगमा हेल्थकेयर तथा माफेज संशोधन (इन्फोर्मा परिओरन्स) को साथी जति खेतीले सम्बन्धी सकसम्पन्नका कार्यकमहरूलाई निम्नतया विस्तरेछ।
- जति अधिकारको सुविधितता र विज्ञावीहको ज्ञानीविहिन प्रविधा पुर्तिकुर्वका लागि प्रतिक मुकका 'बुक फ्री डे'को रूपमा निम्नतया विहै तन्त्र विकास, आर्थिकता, कम्प्युटरका र माफेजिक प्रस्तुतीकरणका कार्यकमहरू सञ्चालन गरिनेछ।
- कक्षा ५ देखि माध्यमिक तहसम्मका सामुदायिक र संस्थागत विद्यालयहरूमा जति कलज महेन मरी उनीहरूको सकसम्पन्न तन्त्र तथा विज्ञान तन्त्रस्थापन मोमोविमा जति कलजका एक तथा जालिका र एक जना जालक मरी दुई जनालाई सामुदायिक संस्थाको रूपमा सहयोगमा मराने कार्य जालकायै गरिनेछ।
- विद्यालय तहदेखि नै विज्ञान, प्राविधि, इन्फोविमोर्ड र माफेजमा सवि विकास मरी पैराम (डीएम) कलजहरूको महेन र नगरस्तरीय तन्त्रतन्त्र प्रविधिका कार्यकमहरू मरु गरिनेछ।
- एक स्थानीय तह, एक समुदाय पुस्तकालय जति जालम सङ्ग सामुदायिक पुस्तकालयको पुर्नविन र सुदृढीकरणका लागि विशेष सहकार्य गरिनेछ।

युवा र खेलकुद

- "शिक्षा, शीप र खेलकुदको नगर समावेशी विकास र सञ्चालन युवाको बाहर" मरी मूल लक्ष्यका साथ युवामा अन्तर्नीहित प्रतिभाको प्रस्तुत, सिर्जनशीलता, शीप र जालकाको विकास मरी 'युवा जीवन' तन्त्रमा मरी नडा र नगरस्तरीय युवा सञ्चालन विमोण गरिनेछ।
- युवाहरूलाई दुर्घटनबाट नडाउन जामु शीपन विमोणको युवा जालका सञ्चालन कार्यकम सञ्चालन मरुका साथै तन्त्रस्थापन केन्द्र सञ्चालन गरिनेछ।
- नगरको खेलकुद पुर्नधार विकासका लागि सङ्घीय र प्रदेश सरकारको समन्वय र सहकार्यमा अरुहद रक्षाकाको स्तरीजति पुर्न त्रियुमा आदर्श किकेट मैदानको विमोण कार्य जमाडि नडाइनेछ।
- नगर खेलकुद विकास समिति माफेज सञ्चालन मडरहेका मरी विज्ञाका खेलकुद प्रविधिमोहाहरूलाई निम्नतया विहै आगामी वर्ष खेलकुद प्रविधिम, अन्तर माफेज फुटबल, डीड र जालिनिविड प्रतिमोमिताहरू सञ्चालन गरिनेछ।
- आगामी वर्षदेखि प्रविधित 'त्रियुमा मोन्ड कप फुटबल प्रविधिमोमा' को आयोजना गरिनेछ।
- त्रियुमा रनिड शिन्ड प्रविधिमोमालाई स्थानीय खेल महोत्सवको रूपमा परिमार्जन मरी विकास गरिनेछ।
- विद्यालय तहदेखि नै निममित खेलकुद मोमोविधि, खेल शिक्षाका मालिम र प्रतिमोमान खेलाडी प्रोत्साहनका कार्यकमहरू सञ्चालन गरिनेछ।
- नगरको समस विकास अभियानमा युवा स्वसाधक परिचालन गरिनेछ र युवाहरूको सञ्चालन तथा प्रशासनिक नेतृत्व विकासका लागि 'युवा संसद' कार्यकम सञ्चालन गरिनेछ।

स्वास्थ्य

- निमोणाधिन नगर अस्पताल डेउरीको भवनमा आवश्यक आधुनिक उपकरणहरू र वडा जनशक्तिको व्यवस्था मरी गुणस्तरीय पुर्न सुलम स्वास्थ्य सेवा उपलब्ध मराइनेछ।



त्रियुमा नगरपालिकाको विधि
१७८८/१७८९/१७९० मा
वरीको नगर सञ्चालन १७८९ को
जीविमोमिता विमोण प्रमोमिता।

- स्विस सरकारको आर्थिक तथा प्राविधिक सहयोगमा हेल्वेटास नेपाल मार्फत सञ्चालित 'इन्स्योर परियोजना' को भावी वृत्ति छनोट सम्बन्धी सकारात्मक कार्यक्रमहरूलाई निरन्तरता दिइनेछ।
- बाल अधिकारको सुनिश्चितता र विद्यार्थीहरूको अन्तर्निहित प्रतिभा प्रस्फुटनका लागि प्रत्येक शुक्रवार 'बुक फ्री डे'को रूपमा निरन्तरता दिँदै नेतृत्व विकास, वादविवाद, वक्तृत्वकला र सार्वजनिक प्रस्तुतीकरणका कार्यक्रमहरू सञ्चालन गरिनेछ।
- कक्षा ५ देखि माध्यमिक तहसम्मका सामुदायिक र संस्थागत विद्यालयहरूमा बाल क्लब गठन गरी उनीहरूको सक्रियता बढाउन तथा विद्यालय व्यवस्थापन समितिमा बाल क्लबबाट एक जना बालिका र एक जना बालक गरी दुई जनालाई आमन्त्रित सदस्यको रूपमा सहभागिता गराउने कार्य अनिवार्य गरिनेछ।
- विद्यालय तहदेखि नै विज्ञान, प्रविधि, इन्जिनियरिङ र गणितमा रुचि विकास गर्न 'स्टिम' (STEM) क्लबहरूको गठन र नगरस्तरीय नवप्रवर्तन प्रतिस्पर्धाका कार्यक्रमहरू सुरु गरिनेछ।
- 'एक स्थानीय तह, एक नमुना पुस्तकालय' नीति अन्तर्गत सङ्गम सामुदायिक पुस्तकालयको प्रवर्द्धन र सुदृढीकरणका लागि विशेष सहकार्य गरिनेछ।

युवा र खेलकुद

- "शिक्षा, सीप र खेलकुदको नगर: समावेशी विकास र सशक्त युवाको शहर" भन्ने मूल लक्ष्यका साथ युवामा अन्तर्निहित प्रतिभाको प्रस्फुटन, सिर्जनशीलता, सीप र क्षमताको विकास गर्न 'युवा नीति' तर्जुमा गरी वडा र नगरस्तरीय युवा सञ्जालहरू निर्माण गरिनेछ।
- युवाहरूलाई दुर्व्यसनबाट बचाउन लागू औषध विरुद्धको युवा लक्षित सचेतना कार्यक्रम सञ्चालन गर्नुका साथै व्यवस्थित पुनस्थापना केन्द्र सञ्चालन गरिनेछ।
- नगरको खेलकुद पूर्वाधार विकासका लागि सङ्घीय र प्रदेश सरकारको समन्वय र सहकार्यमा थरुहट रङ्गशालाको स्तरोन्नति एवं त्रियुगा आदर्श क्रिकेट मैदानको निर्माण कार्य अगाडि बढाइनेछ।
- नगर खेलकुद विकास समिति मार्फत सञ्चालन भइरहेका सबै विधाका खेलकुद प्रतियोगिताहरूलाई निरन्तरता दिँदै आगामी वर्ष खेलकुद प्रशिक्षण, अन्तर-मावि फुटबल, दौड र बडिबिल्डिङ प्रतियोगिताहरू सञ्चालन गरिनेछ।
- आगामी वर्षदेखि प्रतिष्ठित 'त्रियुगा गोल्ड कप फुटबल प्रतियोगिता' को आयोजना गरिनेछ।
- त्रियुगा रनिङ शिल्ड प्रतियोगितालाई स्थानीय खेल महोत्सवको रूपमा परिमार्जन गरी विकास गरिनेछ।
- विद्यालय तहदेखि नै नियमित खेलकुद गतिविधि, खेल शिक्षक तालिम र प्रतिभावान खेलाडी प्रोत्साहनका कार्यक्रमहरू सञ्चालन गरिनेछ।
- नगरको समग्र विकास अभियानमा युवा स्वयम्सेवक परिचालन गरिनेछ र युवाहरूको राजनीतिक तथा प्रशासनिक नेतृत्व विकासका लागि 'युवा संसद' कार्यक्रम सञ्चालन गरिनेछ।

स्वास्थ्य

- निर्माणाधिन नगर अस्पताल देउरीको भवनमा आवश्यक आधुनिक उपकरणहरू र दक्ष जनशक्तिको व्यवस्था गरी गुणस्तरीय एवं सुलभ स्वास्थ्य सेवा उपलब्ध गराइनेछ।



त्रियुगा नगरपालिकाको मिति
२०८२/०८/१०... मा
बसेको नगर सभाको १६औं
निर्णयको निर्णय प्रमाणित।

- ग्रामीण क्षेत्रका गर्भवती महिलाहरूमा जटिलता उत्पन्न भई प्रसूति सेवाका लागि अन्य अस्पतालमा प्रेषण (Refer) गर्नु पर्दा प्रवाह गरिने निःशुल्क एम्बुलेन्स सेवालाई निरन्तरता दिइनेछ।
- नगरपालिकाका सबै वडाहरूमा आकस्मिक स्वास्थ्य पहुँच पुऱ्याउने निःशुल्क आँखा जाँच तथा मोतियाबिन्दुको शल्यक्रिया, रक्त स्क्रिनिङ, ज्येष्ठ नागरिक तथा अपाङ्गता भएका व्यक्तिहरूको घरदैलो स्वास्थ्य परीक्षण शिविर कार्यलाई निरन्तरता दिइनेछ।
- पूर्व प्रसूति गर्भ जाँच र प्रसूति पश्चातको आमा र शिशुको स्वास्थ्य जाँच कार्यलाई घरदैलामै पुऱ्याउने र सचेतना जगाउने 'हेलो नर्स' कार्यक्रम सञ्चालन गरिनेछ।
- कुपोषणबाट ग्रसित सुनौलो हजार दिनका आमा तथा बालबालिकाहरूका लागि बहुक्षेत्रीय पोषण कार्यक्रमलाई निरन्तरता दिँदै सन्तुलित पोषण र विविधतायुक्त खानाका लागि सचेतनामूलक कार्यक्रम सञ्चालन गरी त्रियुगालाई पोषणमैत्री नगरपालिका बनाउने पहल गरिनेछ।
- सबै माध्यमिक विद्यालयहरूमा विद्यार्थीहरूको आकस्मिक स्वास्थ्य र परामर्शका लागि 'विद्यालय नर्स' कार्यक्रम सञ्चालन गरिनेछ।
- नगरको स्वास्थ्य सेवामा अतुलनीय योगदान पुऱ्याउने महिला स्वास्थ्य स्वयंसेविकाहरूको सम्मानजनक विदाइका लागि आवश्यक प्रोत्साहन वृत्तिको व्यवस्था गरिनेछ।
- मानसिक स्वास्थ्य समस्या रहेका व्यक्ति तथा मनोसामाजिक परामर्श आवश्यक पर्ने नागरिकहरूका लागि विशेषज्ञ मनोपरामर्श सेवा उपलब्ध गराउने र मानसिक स्वास्थ्य कार्यक्रमलाई व्यवस्थित बनाउने नीति लिइनेछ।
- महिला स्वास्थ्यमा सुधार ल्याउने 'उपमेयर प्रजनन स्वास्थ्य कार्यक्रम' का साथै नगरपालिकाभित्रका विभिन्न समुदायका महिलाहरूमा हुने आङ्ग खस्ने रोगको स्क्रिनिङ गरी पाठेघरको रोगको समयमै निदान, उपचार तथा निःशुल्क शल्यक्रियाको व्यवस्था मिलाइनेछ।
- किशोरीमैत्री प्रजनन स्वास्थ्य सेवा र महिनावारी स्वच्छताका लागि माध्यमिक विद्यालय र सार्वजनिक स्थलहरूमा स्यानेटरी प्याड भेन्डिङ मेसिनको विस्तार गरिनेछ।
- पूर्ण खोप सुनिश्चित नगरको साख जोगाइराख्न खोप कार्यक्रमको निरन्तरताका लागि आवश्यक कार्यहरू थप प्रभावकारी बनाइनेछ।

खानेपानी तथा सरसफाइ

- "स्वच्छ खानेपानी: सफा बस्ती राम्रो आनिबानी" भन्ने मूल मर्मका साथ नगरमा हाल सञ्चालित खानेपानी आयोजनाहरूको सुविधा विस्तार, पुनर्निर्माण र सुचारु सञ्चालनमा प्राविधिक तथा वित्तीय सहयोग गरिनेछ।
- उपभोक्ताहरूबाट उपयुक्त लागत सहभागिता तथा न्यायसङ्गत शुल्क निर्धारण गरी गुणस्तरीय खानेपानीको नियमित उपलब्धता सुनिश्चित गरिनेछ र मर्मत सम्भार कोष स्थापना गरी दिगोपना कायम गरिनेछ।
- रुग्ण अवस्थामा रहेका खानेपानी आयोजनाहरूको सुधार, मर्मत सम्भार तथा व्यवस्थापनका लागि आम उपभोक्ताको सहमतिमा सम्बन्धित सङ्घीय तथा प्रदेशस्तरीय निकायहरूसँग समन्वय र सहकार्य गरिनेछ।



नगरपालिकाको भित्ति
२०८२/०२/१० मा
वसेको नगर सभाको १६ औं
निर्णय प्रमाणित।

- सार्वजनिक-निजी साझेदारी मोडेल तथा अन्य दानु निकायहरूसँगको साझेदारीमा नगरको फोहोरमैलाको दिगो र वैज्ञानिक व्यवस्थापन कार्यको थालनी गरिनेछ।
- लैङ्गिक समानता तथा सामाजिक समावेशीकरण**

- वि.सं. २०८३ सालभित्र त्रियुगा नगरपालिकालाई 'बालमैत्री स्थानीय शासन' घोषित नगर बनाउन आवश्यक बाँकी सूचकहरू पूरा गर्ने गरी द्रुत गतिमा कार्यक्रमहरू सञ्चालन गरिनेछ।
- बालबालिकाहरूको हितमा क्रियाशील गैरसरकारी सङ्घ-संस्थाहरूसँग समन्वय र सहकार्य गरी बालश्रमिक, सडक तथा अनाथ बालबालिकाहरूको उद्धार, राहत र पुनःस्थापनाको कार्य गरिनेछ।
- महिलाहरूलाई राज्य र विकासको मूल प्रवाहमा ल्याउनका लागि नेतृत्व तथा क्षमता विकाससहितका महिला सशक्तीकरणका कार्यक्रमहरू सञ्चालन गरिनेछ।
- विभिन्न प्रकारका हिसाबाट पीडित महिलाहरूलाई तत्काल उद्धार र राहत पुर्याउन स्थापित 'लैङ्गिक हिसा निवारण कोष' मार्फत सेवा प्रवाह गरिनेछ। उनीहरूको सहज जीवनयापनका लागि सीपमूलक तालिम र आयआर्जनका लागि बिउ पूँजीको टेवा पुर्‍याइनेछ।
- हिसा पीडितहरूको उद्धार र पुनःस्थापनामा सक्रिय रूपमा लागेका आश्रय गृह तथा सङ्घ-संस्थाहरूसँगको समन्वय र सहकार्यलाई निरन्तरता दिइनेछ।
- अपाङ्गता भएका व्यक्तिहरूको हकहित संरक्षण, सहज पहुँचयुक्त संरचना निर्माण र सम्मानयुक्त जीवनयापनका लागि 'अपाङ्गता रोकथाम तथा पुनर्स्थापना कार्यक्रम' लाई निरन्तरता दिइनेछ।
- ज्येष्ठ नागरिकहरूको सामाजिक सुरक्षा र सम्मानका लागि युवा र ज्येष्ठ नागरिकबिच 'अन्तरपुस्ता संवाद', दिवा खाजा कार्यक्रम र निःशुल्क घरदैलो स्वास्थ्य परीक्षण कार्यक्रम सञ्चालन गरिनेछ।
- त्रियुगा नगरपालिकामा श्रम डेक्समार्फत श्रमिकहरूको वैज्ञानिक सूचीकरण, माग र आपूर्तिमा सहजीकरणका साथै सूचीकृत ४ हजार विपन्न श्रमिकहरूको निःशुल्क 'श्रमिक दुर्घटना बीमा' गरिनेछ।
- दलित, आदिवासी जनजाति, मधेसी, थारू, मुस्लिम तथा अल्पसङ्ख्यक समुदायहरूको सांस्कृतिक पहिचान, क्षमता विकास र आर्थिक उत्थानका लागि लक्षित सशक्तीकरणका कार्यक्रमहरू सञ्चालन गरिनेछ।
- किशोरकिशोरीहरूका लागि अनपेक्षित जोखिमबाट बच्न जीवनोपयोगी सीप तथा आत्मरक्षा तालिम कार्यक्रम सञ्चालन गरिनेछ।

गैरसरकारी संस्था

- नगर क्षेत्रमा सञ्चालित राष्ट्रिय तथा अन्तर्राष्ट्रिय गैरसरकारी संस्थाहरू र सामुदायिक संस्थाहरूको अनिवार्य अभिलेखाङ्कन गरी तिनीहरूको बजेट र कार्यक्रमको प्रभावकारी नियमन गरिनेछ।
- नगरभित्र कार्यक्षेत्र रहेका गैरसरकारी संस्था, सामुदायिक संस्था र सहकारी संस्थाहरूका कार्यक्रमहरू बिच दोहोरोपन हुन नदिने र स्रोतको न्यायोचित वितरण हुने व्यवस्था मिलाइनेछ।
- गैरसरकारी सङ्घ-संस्थाहरूसँग समन्वय र सहकार्य गरी नगरको रणनीतिक प्राथमिकताका क्षेत्रहरू (शिक्षा, स्वास्थ्य, गरिबी निवारण) मा मात्र कार्यक्रम सञ्चालन गर्न अनुमति दिइनेछ।



त्रियुगा नगरपालिकाको निमित्त
२०८३/०२/१० मा
जसको नगर समिति १६ औं
ने निर्माण प्रमाणित।


भाषा, कला, साहित्य र संस्कृति प्रवर्द्धन

- त्रियुगा प्रज्ञा प्रतिष्ठान अन्तर्गत त्रियुगा नगरमा बोलिने सम्पूर्ण रैथाने भाषा, भाष्य, लिपि, कला, साहित्य र संस्कृतिको गहन अध्ययन अनुसन्धान गरी स्थानीय अभिलेखीकरण गरिनेछ।
- स्थानीय स्रष्टाहरूलाई प्रोत्साहन गर्दै कला, साहित्य र संस्कृतिहरूको उत्थान एवं कृति प्रकाशनका लागि प्रवर्द्धन कार्यक्रम सञ्चालन गरिनेछ।
- नगरभित्रका धार्मिक, सांस्कृतिक, ऐतिहासिक तथा पुरातात्विक सम्पदाहरूको खोज अनुसन्धान गरी तिनीहरूको जीर्णोद्धार, संरक्षण र पर्या-पर्यटकीय पूर्वाधार निर्माणका कार्यक्रम सञ्चालन गरिनेछ।
- नगरभित्र परम्परादेखि चलिआएका धार्मिक एवं सांस्कृतिक मेला, हाटबजार तथा पर्वहरूलाई स्थानीय पहिचानको रूपमा संरक्षण र सम्बर्द्धन गरिनेछ।
- लोपोन्मुख अवस्थामा रहेका लोक संस्कृति, बाजागाजा तथा सम्पदाहरूको जगेर्ना र संरक्षण गर्न विशेष पुस्तान्तरण सहजीकरण कार्यक्रम सञ्चालन गरिनेछ।

३. पूर्वाधार विकास

सडक तथा पुल

- त्रियुगा नगरपालिकाको दीर्घकालीन एकीकृत नगर विकास गुरुयोजना निर्माण गरी सोकै आधारमा मात्र पूर्वाधार क्षेत्रका ठूला योजनाहरू छनोट र सञ्चालन गरिनेछ।
- नगर यातायात गुरुयोजनाको निर्माण कार्य सम्पन्न गरी नगरभित्रका सडकहरूलाई क, ख र ग श्रेणीमा वर्गीकरण र प्राथमिकीकरण गरी क्रमशः कालोपत्रे तथा स्तरोन्नति गरिनेछ।
- विश्व बैंकको सहयोगमा सञ्चालित शहरी शासकीय तथा पूर्वाधार आयोजना अन्तर्गतका उपआयोजनाहरूको गुणस्तरीय निर्माण सम्पन्न गरिनेछ र दोस्रो चरणको कार्यक्रम विस्तारका लागि आवश्यक पहल गरिनेछ।
- नगरको भौगोलिक सन्तुलन कायम गर्न पहाडी भेगमा रहेको माथिल्लो क्षेत्र र तल्लो सुगम भेगलाई जोड्ने रणनीतिक सडक पूर्वाधार विकास र विस्तारलाई उच्च प्राथमिकता दिइनेछ।
- निर्माणाधीन अवस्थामा रहेका अपुरा बहुवर्षीय आयोजनाहरू समयमै सम्पन्न गर्न प्राथमिकताका साथ आवश्यक बजेट व्यवस्था मिलाइनेछ।
- सङ्घीय र प्रदेश सरकारसँगको सघन साझेदारीमा प्रसिद्ध धार्मिक पर्यटकीय स्थल रौता जोड्ने मुख्य सडकखण्डलाई कालोपत्रे गरिनेछ।
- सङ्घीय सरकारको राष्ट्रिय गौरवको योजनासँग सहकार्य गर्दै 'त्रियुगा रिडरोड' (चक्रपथ) निर्माण कार्यलाई गति दिइनेछ।
- निजी क्षेत्र र नगरको लागत साझेदारीमा आधुनिक बरुवा बसपार्क र व्यवस्थित कृषि उपज कम्प्लेक्स निर्माण कार्य अगाडि बढाइनेछ।
- निर्मित पूर्वाधार संरचनाहरूको आयु बढाउन सघन प्राविधिक अनुगमन गरी नियमित तथा आवधिक मर्मत सम्भारको दिगो व्यवस्था मिलाइनेछ।



त्रियुगा नगरपालिकाको विधि
२०७२/०३.../१०... मा
जसको नगर सभाको १६...औं
ने निर्णय प्रमाणित।

- नगरका मुख्य बजार क्षेत्रहरू तथा शहरी र ग्रामीण सडकहरूमा 'उज्यालो नगर कार्यक्रम' अन्तर्गत सेन्सरमा आधारित स्मार्ट स्ट्रीट लाइट, हाईमास्ट लाइट विस्तार एवं सडक बत्तीको थप सुधार गरिनेछ।
- नगरको मुख्य केन्द्रमा रहेको गाईघाट बजारको सौन्दर्यकरण, फुटपाथ व्यवस्थापन र हरियाली प्रवर्द्धन कार्यलाई प्राथमिकताका साथ अगाडि बढाइनेछ।
- रूपैयाँ दश लाख भन्दा बढी लागत अनुमान भएका समान प्रकृतिका योजनाहरूलाई टुक्राउने प्रवृत्ति अन्त्य गरी प्याकेजिड मार्फत एकीकृत रूपमा कानुन बमोजिम बोलपत्र प्रक्रियाबाट कार्यान्वयन गरिनेछ। यसरी कार्यान्वयन गर्दा बचत हुने रकमलाई समयमै खर्च गर्न सोही योजनाहरूमा थप कार्य गर्ने गरी उपभोक्ता समिति मार्फत सञ्चालन गर्ने कानुनी व्यवस्था मिलाइनेछ।
- आर्थिक वर्ष २०८३/८४ मा सञ्चालन हुने योजनाहरू मध्ये तोकिएको समय र गुणस्तरमा उत्कृष्ट कार्य गर्ने निर्माण व्यवसायी, टोल विकास संस्था तथा उपभोक्ता समितिलाई नगर सभा मार्फत विशेष सम्मान गरिनेछ।
- विकास निर्माणमा स्थानीय जनताको सहभागिता र अपनत्व सुनिश्चित गर्न 'जनतासँग साझेदारी कार्यक्रम' लाई निरन्तरता दिइनेछ। उपभोक्ता समिति मार्फत ३५ प्रतिशत लागत साझेदारी प्रस्ताव भई आएका योजनाहरूलाई नगरबाट प्राथमिकताका साथ बाँकी साझेदारीको सुनिश्चितता गरिनेछ।

सिँचाइ

- कृषियोग्य जमिनको उत्पादन र उत्पादकत्व वृद्धिका लागि साना तथा मझौला सिँचाइ, कुलो तथा पैनी सुधार कार्यक्रमलाई निरन्तरता दिइनेछ।
- नगरभित्र पानीका परम्परागत मुहानहरूको पहिचान तथा संरक्षण गर्ने र नदी किनारका खेतहरूमा 'पोर्टेबल वाटर पम्प' को व्यवस्था गरी आकस्मिक सिँचाइ सुविधा उपलब्ध गराइनेछ।
- डिप बोरिङ मार्फत खेतीयोग्य जमिनमा बाह्र महिना सिँचाइ उपलब्ध गराउन 'कृषि विद्युतीकरण' (श्री-फेज लाइन विस्तार) लाई प्राथमिकताका साथ कार्यान्वयनमा ल्याइनेछ। यसका लागि नेपाल विद्युत प्राधिकरणसँग आवश्यक समन्वय र सहकार्य गरिनेछ।

वैकल्पिक ऊर्जा

- वैकल्पिक ऊर्जा प्रवर्द्धन कार्यक्रम अन्तर्गत स्वच्छ र धुविरहित भान्साको अवधारणा अनुरूप 'ग्रिन किचन' नीति अवलम्बन गरिनेछ। यसका लागि तह तीनको सुधारिएको चुलो, इन्डक्सन चुलो तथा बायो ग्यास (गोबर ग्यास) प्रवर्द्धन कार्यक्रमलाई ग्रामीण क्षेत्रमा थप विस्तार गरिनेछ।

भवन तथा शहरी विकास

- लैङ्गिक उत्तरदायी विकासलाई बढावा दिन घर जग्गाको स्वामित्व महिलाको नाममा राख्न प्रोत्साहित गरिनेछ। पूर्ण रूपमा महिलाको नाममा मात्र रहने घरको नक्सा पास गर्दा लाग्ने राजस्वमा ३० प्रतिशत विशेष छुट दिने कानुनी व्यवस्था मिलाइनेछ।



नगर कार्यपालिकाको सिद्धि
२०.८.२२/०३.१०.२० मा
यसको नगर सभाको १६औं
सम्मेलनको निर्णय प्रमाणित।

- घर नक्सा पास प्रक्रियालाई पूर्ण रूपमा कागजविहीन र पारदर्शी बनाउन विद्युतीय भवन नक्सा पास प्रणालीमा आधारित बनाइनेछ। नगरपालिकाको स्थापना कालदेखि हालसम्म पास भएका पुराना घर नक्साका भौतिक फाइलहरूलाई समेत पूर्ण रूपमा डिजिटलाइज गरी प्रणालीमा प्रविष्ट गरिनेछ, जसबाट नगरबासीहरूको फाइल हराउने समस्या र नयाँ फाइल खडा गर्नु पर्ने झन्झट सधैंका लागि अन्त्य हुनेछ।
- "समृद्ध त्रियुगा: व्यवस्थित त्रियुगा" को अवधारणा अनुसरण गरी त्रियुगा नगरपालिकाको वस्ती विकासको कार्यलाई व्यवस्थित तथा सुरक्षित आवास निर्माणमा केन्द्रित गरिनेछ। राष्ट्रिय भवन निर्माण संहिता र भवन निर्माण मापदण्ड विपरीतका संरचना निर्माणमा पूर्ण रोक लगाइनेछ।
- ऐलानी, गाउँ ब्लक र पर्ती जग्गाहरूमा बसोबास गरिरहेका नागरिकहरूको हकमा जग्गा स्वामित्वको आधारमा अस्थायी निर्माण अनुमति दिने कानुनी आधार तयार गरी अस्थायी नक्सा पास गर्ने व्यवस्था मिलाइनेछ। जगेडा जग्गाधनीको जग्गाको स्वामित्व प्रमाणित हुने धनीपुर्जा प्राप्त भए पश्चात् उक्त नक्सालाई स्वतः स्थायी नक्सा पासमा परिणत गरिनेछ।
- नगरपालिकाको पूर्व इजाजत बिना आफूखुसी घर निर्माण गर्ने प्रवृत्तिलाई कडाइका साथ रोक्न त्रियुगा नगरपालिकाबाट दुई जना समर्पित 'भवन अनुगमन प्रहरी' को व्यवस्था गरी नियमित रूपमा सबै वडाहरूमा निर्माण हुने घरहरूको इजाजत चेकजाँच गरिनेछ। इजाजत बिना निर्माण सुरु भएका घरहरूलाई तत्काल रोकी कानुनी प्रक्रियामा ल्याइनेछ।
- सङ्घ तथा प्रदेश सरकारको सुरक्षित आवास कार्यक्रमसँगको सहकार्यमा गरिव तथा विपन्न परिवारको घरमा रहेका फुसको छाना विस्थापन गरी जस्तापाता लगाउने कार्यलाई निरन्तरता दिइनेछ।

४. वन, वातावरण तथा विपद् व्यवस्थापन

वन, भूसंरक्षण र जैविक विविधता तथा जलाधार संरक्षण

- "श्रिन त्रियुगा: क्लिन त्रियुगा" को महाअभियान अन्तर्गत सम्पूर्ण सार्वजनिक सडकका किनारा, नदी उकास क्षेत्र र पार्कहरूमा रैथाने जातका बिरुवा रोप्ने तथा संरक्षण गर्ने कार्यलाई नियमित रूपमा सञ्चालन गरिनेछ।
- पर्या-पर्यटनको विकास, संरक्षण, सम्बर्द्धन र दिगो उपयोग सुनिश्चित गर्दै पारिस्थितिक प्रणाली) को संरक्षण, विपद् व्यवस्थापन एवं पर्यावरणीय स्वच्छता कायम गरिनेछ। मौसमी चक्र र जलवायु परिवर्तनको जोखिमलाई अनुकूलन गर्दै स्वच्छ, सफा र व्यवस्थित वातावरणमैत्री नगर निर्माण नीति अवलम्बन गरिनेछ।
- सामुदायिक वन उपभोक्ता समूहहरूले प्राप्त गर्ने आम्दानीको निश्चित प्रतिशत अनिवार्य रूपमा वन संरक्षण, पर्या-पर्यटन र स्थानीय विपन्न वर्गको आर्थिक गतिविधि बढाउने क्षेत्रमा मात्र लगानी गर्ने कानुनी व्यवस्था मिलाइनेछ।
- नगरभित्रका मुख्य पानीका स्रोत, मुहान, परम्परागत पोखरी, तलाउ, सिमसार क्षेत्र तथा दुर्लभ जैविक विविधताको वैज्ञानिक संरक्षण गर्ने नीति अवलम्बन गरिनेछ।



नगरपालिकाको सिटि
२०.८२/०३/१०... मा
नगर सभाको १६औं
सम्मेलनको निर्णय प्रमाणित।

विपद् व्यवस्थापन

- नगरस्तरीय 'विपद् व्यवस्थापन पूर्वतयारी तथा प्रतिकार्य योजना' अनुसार स्थानीय विपद् व्यवस्थापन कोषमा पर्याप्त बजेटको व्यवस्था गरिनेछ। सम्भावित विपद्हरूको रोकथाम तथा न्यूनीकरणका लागि पूर्वतयारी, द्रुत प्रतिकार्य र पुनःस्थापनाका कार्यक्रमहरू सञ्चालन गरिनेछ।
- वन क्षेत्र नजिकका बस्तीहरूमा वन्यजन्तु (विशेष गरी जङ्गली हात्ती, बँदेल र बाँदर) बाट हुने मानव जीउधन र बालीनालीको क्षतिलाई कम गर्न जैविक तारवार, घेरावारा तथा विशेष संरक्षण र पूर्व सूचनाका गतिविधिहरू सञ्चालन गरिनेछ।
- सम्भावित बाढी र कटानको नियन्त्रणका लागि त्रियुगा नदी र अन्य खहरे खोलाहरूमा उपयुक्त ठाउँ पहिचान गरी दिगो बाँध, तटबन्ध तथा पानीको उचित निकासको व्यवस्थापन गरिनेछ।
- विपद्को समयमा आपत्कालीन उद्धारका लागि खुला सार्वजनिक स्थानहरूको पहिचान गरी तिनीहरूलाई आधारभूत सुविधासहितको 'आपत्कालीन आश्रयस्थल' को रूपमा विकास गरिनेछ। आपत्कालीन समयमा आवश्यक पर्ने राहतका सामग्रीहरूको अग्रिम भण्डारण र उद्धार कार्यका लागि सुरक्षा निकायहरूसँगको समन्वयलाई प्रभावकारी बनाइनेछ।
- विपद्बाट हुन सक्ने क्षतिको तत्काल उद्धार र राहतका लागि नगरमा दक्ष जनशक्ति (खोज तथा उद्धार टोली) र आवश्यक उद्धार सामग्रीहरूको तयारी अवस्थामा व्यवस्थापन मिलाइनेछ।
- बालबालिकाहरूलाई सुरक्षित राख्न र सचेतना जगाउन विद्यालय स्तरमा 'विद्यालय विपद् व्यवस्थापन रणनीति' तर्जुमा गरी अभ्यास गराइनेछ।
- नगरपालिकाका आकस्मिक सेवाहरू जस्तै एम्बुलेन्स, दमकल र शववाहन जस्ता सेवाहरूलाई चौबीसै घण्टा 'अलर्ट' रहने गरी तयारी अवस्थामा राख्ने व्यवस्था मिलाइनेछ।

फोहोरमैला व्यवस्थापन

- नगरपालिका क्षेत्रभित्र उत्पादन हुने फोहोरमैलालाई स्रोतमा नै कुहिने र नकुहिने गरी वर्गीकरण गर्न प्रोत्साहन गरिनेछ। फोहोरमैलाको दिगो र वैज्ञानिक व्यवस्थापनका लागि निजी क्षेत्र तथा टोल विकास संस्थाहरूसँग सार्वजनिक—निजी साझेदारीमा आवश्यक प्रबन्ध मिलाइनेछ।
- बजार तथा सार्वजनिक स्थलमा छाडिएका छाडा पशु चौपायाहरूका कारण हुने दुर्घटना र फोहोर नियन्त्रण गर्न आधुनिक 'कान्जी हाउस' (पशु थुन्ने घर) को निर्माण गरी व्यवस्थापन गरिनेछ।
- नगरलाई पूर्ण सरसफाइयुक्त बनाउन स्थानीय बासिन्दाहरू, टोल विकास समितिहरू एवं निजी क्षेत्रको सक्रिय साझेदारीमा साप्ताहिक रूपमा बृहत् सामुदायिक सरसफाइ अभियानहरू सञ्चालन गरिनेछ।
- बजार क्षेत्र र यात्रुहरूको बढी आवतजावत हुने मुख्य सार्वजनिक स्थलहरूमा आधुनिक र अपाङ्गतामैत्री 'सार्वजनिक शौचालय' हरू निर्माण गरी नियमित सरसफाइ र सञ्चालनको जिम्मा निजी क्षेत्र वा समुदायलाई दिइनेछ।

संस्थागत क्षमता विकास र सेवा प्रवाह

- त्रियुगा नगरपालिकाको तीन वर्षीय क्षमता विकास योजना बमोजिम जनप्रतिनिधिहरू र कर्मचारीहरूको क्षमता अभिवृद्धि गरी नगरपालिकाबाट प्रदान हुने सेवाहरूलाई चुस्त, दुरुस्त, पारदर्शी, जवाफदेही र मितव्ययी बनाउदै लगिनेछ।



2072/02/190. मा
संको नगर सभाको 96. औं
विषयको निर्णय प्रमाणित।

- सुशासनको प्रत्याभूत गर्न सार्वजनिक सुनुवाई, सार्वजनिक परीक्षण, सामाजिक परीक्षण, खर्च सार्वजनिकीकरण, गुनासो व्यवस्थापन, लैंगिक उत्तरदायी बजेट निर्माण जस्ता विधिहरूको अवलम्बन गरिनेछ ।
- नगरपालिकाबाट प्रवाह हुने सार्वजनिक सेवालाई सहज, सरल, र नागरिकमैत्री बनाउन सफ्टवेयरमा आधारित "एकीकृत सेवा केन्द्र " सञ्चालन गरी टोकनमा आधारित सेवा प्रवाह गरिनेछ ।
- योजना निर्माणको चरणमा बालबालिका, युवा, वृद्धावृद्धा लगायत सबै पक्षको सहभागिताको सुनिश्चित गर्ने व्यवस्था मिलाइनेछ ।
- बस्ति/टोलको समग्र विकास प्रकृत्यामा सार्थक परिचालन र योगदानका लागि टोल विकास संस्थाहरूको व्यवस्थापकीय एवं संस्थागत क्षमता विकास गरिनेछ ।
- उत्कृष्ट काम गर्ने टोल विकास संस्था/उपभोक्ता समितिलाई पुरस्कृत गरिनेछ ।
- सार्वजनिक प्रशासनलाई स्वच्छ, परिणाममुखी, जवाफदेही, पारदर्शी, नागरिकप्रति उत्तरदायी, सेवामूलक तथा विकासमैत्री बनाई सार्वजनिक सेवा प्रवाहलाई प्रभावकारी बनाइनेछ ।
- राजस्व तिर्ने, गुनासो गर्ने, घरनक्सा पास गर्ने, घटना दर्ता गर्ने, नगरपालिकाको गतिविधिहरू, सूचनाहरू तथा सामाजिक सुरक्षा सम्बन्धी जानकारी लगायतको विषयहरू अनलाइन प्रविधि मार्फत सेवा उपलब्ध गराई घरघरमा नगरपालिकाको सुविधा पुर्याउने व्यवस्था मिलाइनेछ ।
- आन्तरिक नियन्त्रण प्रणालीको प्रभावकारी कार्यान्वयन गरी वित्तीय अनुशासनलाई कडाईका साथ पालना गर्दै बेरजु फछ्रोँटलाई अभियानको रूपमा संचालन गरिनेछ ।
- नगरपालिका अन्तर्गतका वडा स्तरमा कार्यान्वयन गरिने योजना/कार्यक्रमको समेत सफ्टवेयरमा अभिलेखीकरण गर्ने व्यवस्था मिलाइनेछ ।
- भूमिहिनदलित, भूमिहिन सुकुम्बासी तथा अव्यवस्थित बसोबासीहरूको तथ्याङ्क चालु आर्थिक वर्षभित्रमा नै प्रणालीमा प्रविष्टी सम्पन्न गरी सम्बन्धित निकायमा पठाउने र भूमिसम्बन्धी समस्यालाई शिघ्र समाधान गर्ने कार्यलाई प्राथमिकतासाथ अगाडि बढाइनेछ ।

सञ्चार, सूचना र प्रविधि:

- नगरपालिकाबाट प्रदान गरिने सबै प्रकारका सेवा सुविधाहरूलाई क्रमशः सफ्टवेयर प्रणाली तथा विद्युतीय माध्यमबाट संचालन गर्दै लगिनेछ ।
- राजस्व तथा कर संकलनको लागि विद्युतीय प्रणाली स्थापना गरी अनलाईन कर भुक्तानी प्रणालीलाई प्रभावकारी बनाइनेछ ।
- नगरको वस्तुगत तथ्याङ्क सहितको डिजिटल प्रोफाइल बमोजिम योजना कार्यान्वयन र सेवा प्रवाह व्यवस्थित गरिनेछ ।
- सूचना तथा संचार प्रविधिको उपयोग, विकास र विस्तार गर्दै सार्वजनिक सेवालाई खुला, पारदर्शी र जवाफदेही बनाउने नीतिको प्रभावकारी रूपमा कार्यान्वयन गरिनेछ ।
- नगरपालिका अन्तर्गतका सबै वडा कार्यालय, स्वास्थ्य संस्था तथा विद्यालयहरूमा विद्युतीय हाजिरी क्रमिक रूपमा अनिवार्य लागू गरिनेछ ।



नगरपालिकाको वित्त
०८३/०२.../१०... या
उसको तगर सभाको १६औं
अधिवेशनको निर्णय प्रमाणित ।

- नगरक्षेत्रका मुख्य स्थानहरूमा फ्रि वाईफाईको व्यवस्थालाई निरन्तरता दिदै अन्य सार्वजनिक स्थलहरूमा थप विस्तार गरिनेछ ।
- त्रियुगा नगरपालिका भित्र संचालनमा रहेका रेडियो, एफएम, पत्रपत्रिका तथा अनलाईनहरूसँग सहकार्य गरी नगरका गतिविधिहरूलाई थप चुस्त, दुरुस्त र पारदर्शी बनाउदै लगिनेछ ।
- त्रियुगा नगरपालिकाको विकास सम्बन्धी खोज अनुसन्धान गरी नागरिकहरूलाई तथ्यपरक सूचना तथा समाचार सहज रूपमा उपलब्ध गराउनको लागि स्थानीय पत्रकार/सञ्चार माध्यमहरूलाई प्रोत्साहन एवम् प्रवर्द्धन गरिनेछ ।

न्यायिक समिति

- न्यायिक समितिको अधिकार क्षेत्रभित्रको विवादहरूमा न्यायिक निरूपण गर्दा दुवै पक्षलाई सहमतीमा मिलापत्र गराई जीत-जीतको मूल्यमान्यतालाई प्रोत्साहन गरिनेछ ।
- न्यायिक समितिलाई प्रभावकारी बनाउनका लागि समितिका सदस्यहरूलाई पुर्पक्ष सम्बन्धी न्यूनतम कार्यविधि एवं अधिकारको विषयमा अनुशिक्षण तालिमलाई निरन्तरता दिइनेछ ।
- न्यायिक समितिको पदाधिकारी र वडाका सामुदायिक मेलमिलाप समितिको क्षमता अभिवृद्धि गरिनेछ ।

शान्ति सुरक्षा

- नगर भित्रको सार्वजनिक आवगमन सहज गर्न र विभिन्न चाडपर्व, मेला, महोत्सव, प्रदर्शनीलाई व्यवस्थापन गर्न नगर प्रहरी परिचालन गर्नुको साथै स्थानीय सुरक्षा निकायसँगको समन्वयलाई प्रभावकारी बनाईनेछ ।
- नगरप्रहरीलाई नगर प्रहरी भ्यानसहित नगरको सुरक्षा, राजस्व संकलन र बजार अनुगमनमा परिचालन गरिनेछ ।
- वडा कार्यालयहरूको सुरक्षा र वडाका सेवा प्रवाह आवश्यकताको आधारमा नगर प्रहरीलाई परिचालन गरिनेछ ।
- बढी अपराध हुने तथा दुर्घटना घट्ने ठाउँहरू पहिचान गरी उक्त स्थानहरूमा विशेष निगरानीको व्यवस्था मिलाईनेछ । नगरका मुख्य मुख्य स्थान, चोक तथा सबै वडाका मुख्य स्थान र धार्मिक ऐतिहासिक स्थलहरूमा सि.सि.क्यामरा जडान गरी सुरक्षा निकायसँगको समन्वयमा प्रभावकारी निगरानी गर्ने व्यवस्था मिलाईनेछ ।
- सबै प्रकारका लागू औषध तथा दुर्व्यसनी र मादक पदार्थ सेवनलाई निरुत्साहित गर्ने जनचेतनामूलक कार्यक्रम सञ्चालन गरिनेछ । साथै पुनर्स्थापना केन्द्र संचालन गर्ने संस्थाहरूसँग साझेदारीमा पुनर्स्थापन कार्यक्रम संचालन गरिनेछ ।
- शैक्षिक, ऐतिहासिक, धार्मिक स्थलहरूको आसपासमा मादक पदार्थ तथा सूतिजन्य पदार्थहरूको विक्री वितरण र सेवनलाई निरुत्साहित गरी रोक लगाइनेछ ।

राजस्व तथा वित्तीय सुशासन

- करको दायरा विस्तार गरिनेछ ।

त्रियुगा नगरपालिकाको समिति
२०७३/०३/१०... मा
नगर समितिको १६औं
अधिवेशनको निर्णय प्रमाणित ।

- कर प्रशासनलाई प्रविधिमैत्री बनाइनेछ ।
- खर्च प्रणालीलाई परिणाममुखी बनाइनेछ ।
- पूँजीगत खर्चको प्रभावकारिता वृद्धि गरिनेछ ।
- सार्वजनिक खरिद प्रणाली थप पारदर्शी बनाइनेछ ।

कार्यान्वयन रणनीति

१. परिणाममा आधारित योजना कार्यान्वयन ।
२. सार्वजनिक—निजी—सहकारी साझेदारी ।
३. अनुगमन तथा मूल्याङ्कन प्रणाली सुदृढीकरण ।
४. डिजिटल सुशासनको विस्तार ।
५. स्रोत र साधनको अधिकतम परिचालन ।
६. नागरिक सहभागिता अभिवृद्धि ।

सभाध्यक्ष महोदय,

नगर सभाका सदस्यज्यूहरू,

यस नगर सभामा प्रस्तुत गरिएका नीति कार्यान्वयनका लागि कार्यक्रम र बजेट व्यवस्था गरी कार्यान्वयन व्यवस्था मिलाइनेछ । यसबाट भौतिक पूर्वाधार निर्माण एवं मानवीय पूँजी विकास भई आम त्रियुगावासी जनताको आर्थिक, सामाजिक अवस्थामा परिवर्तन हुने, वातावरण संरक्षणमा गुणात्मक सुधार हुने तथा राजस्व संकलनमा उल्लेखनीय वृद्धि हुनुका साथै सेवा प्रवाहमा सुधार आई सुशासनको अनुभूति हुने विश्वास लिएको छु ।

प्रस्तुत नीति तर्जुमा गर्दा महत्वपूर्ण सल्लाह सुझाव दिनुहुने जिल्लाबाट प्रतिनिधित्व हुने संघीय संसदका सदस्यज्यूहरू, संविधान सभा सदस्यज्यूहरू, प्रदेश सभाका सदस्यहरू, नगरपालिकाका पूर्व नगर प्रमुखज्यू र उपप्रमुखज्यू, विभिन्न राजनैतिक दलका नेताहरू, उद्योग वाणिज्य संघका पदाधिकारी सदस्यहरू, विज्ञ सल्लाहकारहरू, आदिवासी जनजाती अभियान्ताहरू, महिला संजाल, नगर बालसंजाल, दलित अभियान्ताहरू, नागरिक समाज, पत्रकारबन्धुहरू र नीति तथा कार्यक्रम निर्माण प्रकृयामा महत्वपूर्ण सहयोग गर्नुहुने कार्यपालिका तथा नगर सभा सदस्यज्यूहरू, राजस्व परामर्श समितिका सदस्यज्यूहरू, नगरपालिकाका प्रमुख प्रशासकीय अधिकृत लगायत सम्पूर्ण अधिकृत तथा कर्मचारी साथीहरू प्रति हार्दिक आभार प्रकट गर्दै धन्यवाद दिन चाहान्छु ।

आगामी आर्थिक वर्षका लागि पेश गरिएको बजेट, नीति तथा कार्यक्रम र सोसंग सम्बन्धित अर्थ विधेयक र विनियोजन विधेयक उपर रचनात्मक र सिर्जनात्मक ढंगले सघन छलफल गरी पारित गरि दिनु हुनेछ भन्ने विश्वासका साथ सम्पूर्ण नगरसभा सदस्यज्यूहरूमा हार्दिक अनुरोध गर्दछु ।

अन्त्यमा, त्रियुगा नगरपालिकाको विकास र समृद्धिमा सहयोग पुर्याउनु हुने सम्पूर्ण राजनीतिक दलहरू, समाजसेवीहरू, बुद्धिजीवीहरू, पूर्वजनप्रतिनिधिहरू, विभिन्न गैर सरकारी संघ-संस्थाहरू, अन्तर्राष्ट्रिय गैर सरकारी



नगरपालिकाको बजेट
२०७२/०३.../११.११.२०
को नगर सभाको १६ औं
विधिवान्तको निर्णय प्रमाणित ।

संघसस्थाहरु, दातृ निकायहरु, सम्पूर्ण कर्मचारीहरु, सुरक्षा निकायहरु, सम्पूर्ण संचार जगत तथा पत्रकारहरु एवं त्रियुगा नगरवासीहरुमा हार्दिक धन्यवाद ज्ञापन गर्दै आगामी आर्थिक वर्ष २०८३/०८४ को लागि प्रस्तावित नीति तथा कार्यक्रमलाई सफल बनाउनमा समेत यहाँहरुबाट सकारात्मक सहयोग, समन्वय, सहकार्य एवं शुभेच्छा प्राप्त हुने अपेक्षा राख्दै सम्पूर्ण त्रियुगा नगरवासीहरुमा हार्दिक आभार व्यक्त गर्दछु।

धन्यवाद !



२०८३/०८/१० मा
सिन्धु नगर सभाको १६औं
अधिवेशनको निर्णय प्रमाणित।